



విలేజరులు కావాలను
సీమ వార్త తెలుగు దినపత్రిక
ఏపీ రాష్ట్రవ్యాప్తంగా అన్ని జిల్లాల
వారీగా బ్యారో బ్యూరూలు స్టాఫ్
రిపోర్టర్లు ఆర్టి బ్యూరూలు వెంటనే
కావాలను అర్హత కనీసం డిగ్రీ
అనుభవం ఉన్నవారికి ప్రాధాన్యత
వివరాలకు సంప్రదించండి
చీఫ్ ఎడిటర్ షీర కృష్ణరాయ్
9490860881

అనంతపురం సంపుటి : 1 సంచిక : 161 పేజీలు : 4 గురువారం 19 మార్చి 2026 ఎడిటర్ : బీర కృష్ణరాయ్ వెల : 5/-

'ఫామ్ హౌస్'
ఘటనతో అప్రమత్తం



తమ అసవాళ్లు దొరకుండా జాగ్రత్తపడుతున్న ప్రముఖ మత్తుప్రియులు
ఫామ్ హౌస్ లు, పబ్లికెట్ల పలువురు ప్రముఖుల అప్రమత్తం
డ్రగ్స్ కొనుగోలు, వాడేటప్పుడు అసవాళ్లు దొరకుండా జాగ్రత్తలు తీసుకుంటున్న వైసం
డ్రగ్స్ కావాలంటే ముంబయి, బెంగళూరు, గోవాల్లోని పెర్షన్లకు సమాచారం
డ్రగ్స్ సరఫరా మూలాలపై పోలీసుల నిఘా

ఫామ్ హౌసుల్లో
చీకటి
వ్యవహారాలు

- నగరం నిద్రపోతున్న వేళ విందు,
వినోదాలు!
• విందులు, వినోదాలు చేసుకునేందుకు
కేంద్రాలుగా ఫామ్ హౌస్ లు
• రంగారెడ్డి జిల్లా వ్యాప్తంగా వెయ్యికి
పైగా ఫామ్ హౌస్ లు
• వాటిలో సగానికి పైగా మహేశ్వరం
జోన్ లోనే
• అనైతిక కార్యకలాపాలు నిర్వహిస్తున్నా
పట్టించుకోని అధికారులు



హైదరాబాద్/అమరావతి
రాజధాని నగరం నిద్రపోతున్న సమయంలో విందులు, వినోదాలు చేసుకునేందుకు ఫామ్ హౌస్ లు
వేదికలుగా మారుతున్నాయి. మద్యం, డ్రగ్స్, విందులతో పాటు ముజ్రా, రేవ్ పార్టీలు జరుగుతున్నాయి.
రంగారెడ్డి జిల్లా వ్యాప్తంగా వెయ్యికి పైగా ఫామ్ హౌస్ లు ఉన్నాయి. అయితే వాటిలో ఏ ఒక్కదానికీ
అనుమతులేవీ విషయం తెలుస్తోంది. వాటిలో సగానికి పైగా మహేశ్వరం జోన్ లోనే ఉన్నాయి. అయితే
ఇప్పటికీ ఈ భూములు రెవెన్యూ రికార్డుల్లో పంట పొలాలు, భూములుగానే కొనసాగుతున్నాయి. వీటిని
వ్యవసాయేతర భూములుగా (నాలా కన్వర్షన్) మార్చుకున్న తర్వాత మాత్రమే ఆ భూముల్లో ఫామ్ హౌస్
నిర్మాణాలు వందివి చేయాలి. అయితే దీనికి విరుద్ధంగా మొయినాబాద్ నుంచి శంకర్ పల్లి వరకు, నార్సింగి
నుంచి సాగర్ రింగులోడ్, అబ్దుల్లాపూర్ మెట్, ఇబ్రహీంపట్నం, మంచాల, మహేశ్వరం ప్రాంతాల్లో
ఫామ్ హౌస్ లు ఉన్నాయి. వాటిలో ఇదివరకు అనైతిక కార్యకలాపాలు నిర్వహిస్తున్నా పోలీసులు, రెవెన్యూ,
పంచాయతీరాజ్ అధికారులు పట్టించుకోవడం లేదనే వాదనలు వినిపిస్తున్నాయి. తెల్లవారూ నిర్వహణ :
శంషాబాద్, షాబాద్, శంకర్ పల్లి, మొయినాబాద్, ఇబ్రహీంపట్నం, యాచారం, రాజేంద్రనగర్, చేవెళ్ల,
జన్నాడ, హయత్ నగర్, మంచాల, అబ్దుల్లాపూర్ మెట్ మండలాల్లో ఇవి ఎక్కువగా ఉన్నాయి. అయితే వీటిలో
రాజకీయ నాయకులు, ప్రజా ప్రతినిధులు తరచూ వచ్చి అక్కడే సెటిల్ మెంట్లు - మిగతా3లో

అన్ని బీజేపీ కార్యాలయాల్లో
ఉగాది వేడుకలు



- ఉగాది సందర్భంగా బీజేపీ
శ్రేణులకు కీలక
సూచనలు చేసిన మాధవ్
• పూజలు నిర్వహించడంతో
పాటు, కొత్త ఏడాది
ఫలితాలను తెలిపే
పంచాంగ శ్రవణాన్ని
ఏర్పాటు చేయాలి
• ప్రతి జిల్లాలోనూ
ప్రధానమైన గ్రామ
దేవతలను సందర్శించాలి

అమరావతి
ఉగాది పర్వదినాన్ని పురస్కరించుకుని ఏపీ బీజేపీ రాష్ట్ర అధ్యక్షుడు పీవీఎన్ మాధవ్ పార్టీ
శ్రేణులకు కీలక సూచనలు చేశారు. రాష్ట్రవ్యాప్తంగా ఉన్న అన్ని బీజేపీ కార్యాలయాల్లో ఉగాది
వేడుకలను పండుగ వాతావరణంలో నిర్వహించాలని మాధవ్ ఆదేశించారు. ప్రతి
కార్యాలయంలోనూ పురోహితులను పిలిపించి పూజలు నిర్వహించడంతో పాటు, కొత్త ఏడాది
ఫలితాలను తెలిపే పంచాంగ శ్రవణాన్ని ఏర్పాటు చేయాలన్నారు. ప్రతి జిల్లాలోనూ ప్రధానమైన
గ్రామ దేవతలను సందర్శించాలని చెప్పారు. పార్టీ తరపున గ్రామ దేవతలకు
సంప్రదాయబద్ధంగా సారె నమస్కరించే కార్యక్రమాన్ని చేపట్టాలని సూచించారు. డప్పు
వాయిద్యాలు, ఊరేగింపులతో పండుగను జరుపుకుంటూ స్థానిక ప్రజలతో కలిసి వేడుకల్లో
భాగస్వామ్యం కావాలని పార్టీ నేతలకు దిశానిర్దేశం చేశారు.

రాజకీయాల్లో
విరమణ అంటూ
ఉండదు
• రాజ్యసభలో ప్రధాని మోదీ
• పదవీవిరమణ చేసిన ఎంపీలు సమాజ
శ్రేయస్సు కోసం పాటుపడాలని పిలుపు
• దేవెగాడ, పవార్ నుంచి కొత్తగా
ఎన్నికైన ఎంపీలు పాతాలు
నేర్చుకోవాలని ప్రధాని మోదీ సూచన
• "సభలో వివిధ అంశాలపై చర్చలు
జరుగుతాయి. వాటిలో ప్రతి సభ్యుడు
ఒక ప్రత్యేక పాత్ర పోషిస్తారు
• క్యాన్సి మంచితో పాటు చెడు
అనుభవాలు ఎదురవుతుంటాయి.

గత పాలకుల వల్లే
ప్రాజెక్టు ఆలస్యం



- పోలవరం నిర్మాణానికి త్యాగం మరువలేనిది
• వారిని గుండెల్లో పెట్టుకుంటాం: సీఎం
చంద్రబాబు
• 21 నెలల్లో రూ.1943 కోట్ల పరిహారం
• గత పాలకుల వల్లే ప్రాజెక్టు ఆలస్యం
• ప్రాజెక్టు నిర్మాణంలో కీలకమైన డయాగ్రాం
వాల పనులు వారం రోజుల్లో పూర్తి

అమరావతి
పోలవరం ప్రాజెక్టు నిర్మాణానికి త్యాగం వెలకట్టలేనిదని,
భూములు, ఇళ్లు త్యాగం చేసిన వారిని తమ ప్రభుత్వం గుండెల్లో
పెట్టుకుని చూసుకుంటుందని సీఎం చంద్రబాబు నాయుడు
భరోసా ఇచ్చారు. వారి త్యాగఫలితంగానే రాష్ట్ర జీవనాది అయిన
పోలవరం ప్రాజెక్టు సాకారం అవుతోందని అన్నారు. ఈరోజు
తన క్యాంపు కార్యాలయంలో పోలవరం నిర్మాణానికి
సమావేశమైన సీఎం, భూసేకరణ, పునరావాస ప్యాకేజీ కింద
మూడో విడతగా రూ.226.61 కోట్ల - మిగతా3లో

రూ.1000 ఈపీఎఫ్
పెన్షన్ ఒక జోక్
• మోడీ సర్కార్ పై కాంగ్రెస్ ఛైర్?!
• 'ఈపీఎఫ్ కనీసం పెన్షన్ సరిపోదు
• కార్మికుల, ఉద్యోగుల సంక్షేమం కోసం
కేంద్రం తగిన చర్యలు తీసుకోవాలి'-
కాంగ్రెస్ డిమాండ్

దివ్యాంగులు..
విభిన్న ప్రతిభావంతులు



అమరావతి
దివ్యాంగులు విభిన్న ప్రతిభావంతులు అని సీఎం చంద్ర
బాబు పేర్కొన్నారు. సీఎం చంద్రబాబు బుధవారం మంగళ
గిరిలో ఉప ముఖ్యమంత్రి పవన్ కల్యాణ్, మంత్రి నారా

- సమస్యను అధిగమించి విజయాలు సాధించే
శక్తి ఉన్న వాళ్లు
• దివ్యాంగ శక్తి ద్వారా 12.75 లక్షల మందికి
ఉచిత బస్సు సౌకర్యం
• దివ్యాంగులకు పింఛను కింద రూ.6 వేలు
ఇస్తున్న ఏకైక ప్రభుత్వం ఇదే
• దివ్యాంగ శక్తి పథకం ప్రారంభోత్సవంలో
సీఎం చంద్రబాబు
లోకేష్ తో కలిసి దివ్యాంగులకు బస్సుల్లో ఉచిత ప్రయాణం
కల్పించేలా దివ్యాంగ శక్తి పథకాన్ని ప్రారంభించారు. ఈ
సందర్భంగా ముఖ్యమంత్రి కార్యాలయంలో దివ్యాంగులతో
కలిసి భోజనం చేశారు. దివ్యాంగ శక్తి - మిగతా3లో

ఈడీ సోదాలను
సీఎం అడ్డుకోవడం సరికాదు
• సీఎం మమతపై సుప్రీంకోర్టు అసహనం
• ఈడీ సోదాలు మమత అడ్డుకోవడాన్ని తప్పుపట్టిన సుప్రీంకోర్టు
• అది హార్షించదగిన పరిణామం కాదని వ్యాఖ్య



## 'రాజకీయాల్లో విరమణ అంటూ ఉండదు'

రాజకీయాల్లో విరమణ అంటూ ఏమీ ఉండదని ప్రధానమంత్రి నరేంద్ర మోదీ తెలిపారు. ప్రజా సమస్యల పరిష్కారానికి నిరంతరం అవకాశం ఉంటుందని స్పష్టం చేశారు. రాజ్యసభలో పదవీకాలం ముగిసిన సభ్యులకు ఏర్పాటు చేసిన వీడ్కోలు కార్యక్రమంలో ప్రసంగించిన మోదీ, పదవీవిరమణ చేసిన సభ్యుల సమాజ శ్రేయస్సు కోసం పాటుపడాలని పిలుపునిచ్చారు. సభ నుంచి వెళ్లేవారు కొత్తగా వచ్చేవారికి స్ఫూర్తిగా నిలుస్తారని పేర్కొన్నారు. సభలో చర్చలు జరిగేటప్పుడు ఎన్నో రకాలు వాదనలు జరుగుతాయన్న మోదీ, ప్రజా ప్రయోజనాల పరిరక్షణే వాటి అంశమే లక్ష్యమన్నారు. "సభలో వివిధ అంశాలపై చర్చలు జరుగుతాయి. వాటిలో ప్రతి సభ్యుడు ఒక ప్రత్యేక పాత్ర పోషిస్తారు. కొన్ని మంచితో పాటు చెడు అనుభవాలు ఎదురవుతుంటాయి. ఇలాంటి సందర్భాల్లోనే పార్టీలకతీతంగా అందరిలో పరస్పర గౌరవ భావం ఏర్పడుతుంది. తమ పదవీ కాలం ముగిసిన సభకు వీడుతున్న సభ్యులకు నేను ఒక్కటి చెప్పాలనుకుంటున్నా. రాజకీయాల్లో ఎప్పుడు ముగింపు ఉండదు. మీ అనుభవాలు, మీ సేవలను దేశం ఎప్పుడూ గుర్తుంచుకుంటుంది." కొత్తగా ఎన్నికైన ఎంపీలు పాఠాలు నేర్చుకోవాలని ప్రధాని మోదీ సూచన

హెచ్డీ దేవేగడ్, మల్లిఖార్జున ఖర్సే, శరద్ పవార్ వంటి సీనియర్ నాయకుల నుంచి కొత్తగా ఎన్నికైన ఎంపీలు పాఠాలు నేర్చుకోవాలని ప్రధాని మోదీ సూచించారు. వీరంతా తమ జీవితంలో సగానికి పైగా పార్లమెంటులో సేవలోనే గడిపారని గుర్తు చేశారు. ఈ క్రమంలోనే రాజ్యసభ దీపావళి వైబ్రెన్? హరివంశీ? కు వీడ్కోలు తెలిపారు. సామ్యుడు, మృదుభాషి అయినా కఠిన నిర్ణయాలు తీసుకునే వ్యక్తిగా ఆయనను ప్రశంసించారు. విరామ సమయాల్లో కూడా



హరివంశీ దేశవ్యాప్తంగా పర్యటిస్తూ, జాతీయ ప్రాముఖ్యం గల అంశాలపై యువతతో మమేకమయ్యారని గుర్తు చేశారు. " హెచ్డీ దేవేగడ్, మల్లిఖార్జున ఖర్సే, శరద్ పవార్ తమ జీవితంలో సగానికి పైగా పార్లమెంటులో సేవలో గడిపిన సీనియర్ నాయకులు. కొత్తగా ఎన్నికైన ఎంపీలు వారి నుంచి పాఠాలు నేర్చుకోవాలి. సభలో హాస్యం, వ్యంగ్యానికి చాలా అవకాశం ఉందని మనం అప్పుడప్పుడు వింటూనే ఉంటాం. ఈ రోజుల్లో బహుశా ఆది క్రమంగా తగ్గితోంది. కానీ మన అభివృద్ధి మాత్రం ఆ విషయంలో ఎప్పుడూ ఎవరో? గ్రీన్? గా నిలుస్తారు. ఆయన వ్యంగ్యం, హాస్యాన్ని అందిస్తూనే ఉంటారని నాకు పూర్తి నమ్మకం ఉంది."

**'పాత, కొత్త పార్లమెంట్ భవనాల అర్థం పనిచేసిన అరుదైన ఘనత సొంతం'**

పదవీ విరమణ చేస్తున్న కొందరు సభ్యులు పాత, కొత్త పార్లమెంట్ భవనాల రెండింటినీ పనిచేసిన అరుదైన ఘనతను సాధించారని మోదీ అన్నారు. జీవితాన్ని తీర్చిదిద్దుకోవడానికి ఆరేళ్ల రాజ్యసభ పదవీకాలం అమూల్యమైన అవకాశమని చెప్పారు.

**ప్రేమ మాతే పెళ్లి మోడితో : ఖర్సే**

మరోవైపు రాజ్యసభలో ఏర్పాటు చేసిన వీడ్కోలు కార్యక్రమంలో ప్రసంగించిన కాంగ్రెస్ అధ్యక్షుడు, రాజ్యసభలో ప్రతిపక్ష నేత మల్లిఖార్జున ఖర్సే ఆసక్తికర వ్యాఖ్యలు చేశారు. రాజకీయాలు, ప్రజా జీవితంలో ఉన్నవారు దేశానికి సేవ చేయాలనే తపనతో అలసిపోకుండా, పదవీ విరమణ చేయకుండా ఉంటారన్నారు. ఈ క్రమంలోనే మాజీ ప్రధాని హెచ్డీ దేవేగడ్ తనకు 54 ఏళ్లకు పైగా ఉన్న అనుబంధాన్ని గుర్తుచేసుకుంటూ ఆసక్తికర వ్యాఖ్యలు చేశారు. "రాజకీయాల్లో, ప్రజా జీవితంలో ఉన్నవారు దేశానికి సేవ చేయాలనే తపనతో అలసిపోక, నిరమించుకోక. నాకు దేవేగడ్ 54 ఏళ్ల ముందు నుంచి తెలుసు. నేను ఆయనతో చాలా కాలం పనిచేశాను. ఆ తర్వాత ఏమైందో నాకు తెలియదు. ఆయన మమ్మల్ని ప్రేమించి, మోదీని పెళ్లి చేసుకున్నారు." అంటూ చమత్కరించారు.

**26 స్థానాలు ఏకగ్రీవం**

కాగా, ఇటీవలే 10 రాష్ట్రాల్లోని 37 రాజ్యసభ స్థానాలు భర్తీకి ఎన్నికల సంఘం నోటిఫికేషన్ ఇచ్చింది. ఇందులో 26 మంది అభ్యర్థులు ఏకగ్రీవంగా ఎన్నిక కాగా, మిగిలిన స్థానాలుకు పోలింగ్ నిర్వహించింది. ఇందులో బిహార్ ముఖ్యమంత్రి సీతీశ్ కుమార్, బీజేపీ జాతీయ అధ్యక్షుడు నితినీ సబీన్, హావీ చీఫ్ ఉపేంద్ర కుమార్ సహా పలువురు గెలిచారు. అటు ఏకగ్రీవంగా ఎన్నికైన వారిలో ఎన్సీపీ (ఎన్సీ) అధినేత శరద్ పవార్, ఆర్పీఐ (ఐ) అధినేత రాండాస్ అతావలె, అనాధీవంశీ నాయకుడు తనిదురై, కాంగ్రెస్ నేత అభిషేక్ మను సింఘ్, బీజేపీ సీనియర్ నాయకుడు వినోద్ తావే, తృణమూలీ నేత బాలబే సుప్రయో తదితరులు ఉన్నారు.

## రూ.1000 ఈపీఎఫ్ పెన్షన్ ఒక జోక్

ఉద్యోగ భవిష్య నిధి (ఈపీఎఫ్) కనీస పెన్షన్ ఇప్పటికీ రూ.1000 మాత్రమే ఉండటం ఒక జోక్ లాంటిదని కాంగ్రెస్ పార్టీ విమర్శించింది. కార్యకులు, ఉద్యోగుల సంక్షేమం కోసం కేంద్ర ప్రభుత్వం తప్పకుండా తగిన చర్యలను తీసుకోవాలని డిమాండ్ చేసింది. పెరిగిన ధరల దృష్ట్యా ఈపీఎఫ్ కనీస పెన్షన్ సరిపోవడం, దీన్ని గౌరవప్రదమైన స్థాయికి పెంచాలని ఓ పార్లమెంటురీ కేంద్ర ప్రభుత్వానికి సిఫారసు చేసిన నేపథ్యంలో కాంగ్రెస్ పార్టీ జాతీయ ప్రధాన కార్యదర్శి జైరాం రమేష్ ఈ వ్యాఖ్యలు చేశారు. దాదాపు 12 ఏళ్ల మోదీ పాలనలో చాలా సామాజిక భద్రతా పథకాలను క్రమంగా బలపరచడం లేదా ఉద్దేశపూర్వకంగా విస్మరించడం జరిగిందని ఆయన ఆరోపించారు. ద్రవ్యోల్బణం పెరుగుతూపోతున్నా ఈపీఎఫ్ కనీస పెన్షన్ ను ఇప్పటిలాగా అప్పులు పెంచలేదన్నారు. ఈమేరకు ఆయన ఎక్స్ వేదికగా హిందీలో ట్వీట్ చేశారు.



పెన్షన్ రూ.1000 మాత్రమే ఉండటం ఒక జోక్ లాంటిది" అని ట్వీట్లో జైరాం రమేష్ పేర్కొన్నారు. మోదీ సరకార కే పిచ్చలే లగభగ 12 సాల కే కార్యకాల మేం సామాజిక సురక్షా కే కళ యోజనాపిం ధీరే-ధీరే కమజోర హోతి చలీ గళా హైం, యా ఉన్నేం జానబూరుకర కమజోర కర దియా గయా హై

పేంశన జైసి బునియాది సుధియా భీ లంజే సమయ నీ బధ?తి మహంగాఈ కే బావజూద లగభగ జన కే తన బనీ హుళా హై

ఈ నివేదికతోనైనా ప్రభుత్వం చర్యలను చేపట్టాలి " ఈపీఎఫ్ కనీస పెన్షన్ అంత అనేది సామాజిక భద్రత, కోట్లాది మంది రిటైర్డ్ కార్యకులు, ఉద్యోగుల గౌరవప్రదమైన జీవితాలతో ముడిపడినది. కార్యకులు, టెక్నోక్రమీ, స్మిల్ డెవలప్ మెంట్ పై ఒక బీజేపీ లోకసభ ఎంపీ సారథ్యంలో ఏర్పాటైన పార్లమెంటురీ స్టాండింగ్ కమిటీ రూపొందించిన ఈ నివేదిక ఆధారంగానైనా ప్రభుత్వం చర్యలను చేపట్టాలి. ఇప్పటికైనా సార్వార్ మేల్కొనాలి. కనీస పెన్షన్ పెంపు ద్వారా ఆదుగులు వేయాలి" అని జైరాం రమేష్ డిమాండ్ చేశారు.

కార్యక సంఘాల డిమాండ్ : పార్లమెంటురీ కమిటీ అధ్యయనం

కార్యకులు, టెక్నోక్రమీ, స్మిల్ డెవలప్ మెంట్ పై ఏర్పాటైన పార్లమెంటురీ స్టాండింగ్ కమిటీ గ్రాంట్ల డిమాండ్లపై 15వ నివేదికను ఇటీవలే కేంద్ర ప్రభుత్వానికి అందించింది. ప్రస్తుతం రూ.1000 గా ఉన్న ఈపీఎఫ్ కనీస పెన్షన్ పై వెంటనే 1500 క్ నిర్వహించాలని సరార్కు సిఫారసు చేసింది. ఈపీఎఫ్ కనీస నెలవారీ పెన్షన్ రూ.7,500 కు పెంచాలని కార్యక, ఉద్యోగ సంఘాల డిమాండ్ చేస్తున్నాయి. ఈమేరకు డిమాండ్తో మార్చి 9న దిల్లీలోని జంతర్ మంతర్ వద్ద మూడు రోజులు నిరసన తెలిపాయి. ఏళ్లు గడిచినా, జీవన వ్యయాలు, నిత్యావసరాల ధరలు భారీగా పెరిగినా కనీస పెన్షన్ ను అందుకు అనుగుణంగా పెంచకపోవడాన్ని కార్యక, ఉద్యోగ సంఘాలు తప్పుపడుతున్నాయి. దీనిపై ఈ సంఘాల పార్లమెంటురీ స్టాండింగ్ కమిటీకి పెద్దసంఖ్యలో వినతిపత్రాలను సమర్పించాయి. దేశంలో అత్యధిక సంఖ్యలో ఉన్న వృద్ధులు, నిరుపేద వర్గాల పెన్షన్ల ప్రయోజనాల పరిరక్షణ కోసం ఈపీఎఫ్ కనీస నెలవారీ పెన్షన్ ను పెంచాలని కోరాయి. ఇదే అంశంపై కేంద్ర కార్యక, ఉపాధి శాఖ కూడా పార్లమెంటురీ స్టాండింగ్ కమిటీకి తన వాదనను వినిపించింది. ప్రస్తుతం ఈపీఎఫ్ పరిధిలో ఉన్న సభ్యులందరికీ 1.16 శాతం చొప్పున కంట్రీబ్యూషన్ ను అందిస్తున్నామని కార్యక శాఖ తెలిపింది. దీంతోపాటు ప్రతినెలా రూ.1000 కనీస పెన్షన్ చెల్లింపును నిధులనూ ప్రభుత్వమే సమకూరుస్తోందని పేర్కొంది. అయినప్పటికీ కార్యకులు, ఉద్యోగుల సంక్షేమం పక్షాన పార్లమెంటురీ కమిటీ సిఫారసులు చేసింది. నెలవారీ కనీస పెన్షన్ ను పెంచాలని కోరింది.

**భారీ ద్రవ్యోల్బణంలో, అతి తక్కువ పెన్షన్**


"ఎంప్లాయిస్ పెన్షన్ స్కీం - 1995 ప్రకారం ఇప్పుడున్న కనీస నెలవారీ పెన్షన్ రూ.1000 వంటనే సమీక్ష నిర్వహించాలని కేంద్ర ప్రభుత్వానికి పార్లమెంటురీ కమిటీ సిఫారసు చేసింది. కేవలం వెయ్యి రూపాయల కనీస పెన్షన్ నేటి అవసరాలను తీర్చలేదని కమిటీ నివేదించింది. నేటి జీవన వ్యయాలకు తగిన విధంగా, పెన్షన్ల గౌరవప్రదమైన జీవితానికి ఉపయోగపడే స్థాయికి కనీస పెన్షన్ ను పెంచాలని ఆ కమిటీ ప్రభుత్వానికి సూచించింది. కనీస పెన్షన్ ఇంత తక్కువగా ఉండటం వృద్ధులు, ఆర్థికంగా బలహీనులైన పెన్షన్లదారుల నేరంగా ప్రభావితం చేసింది. కేంద్ర ప్రభుత్వం తప్పకుండా విధానాల వల్ల ఇప్పుడు ద్రవ్యోల్బణం తీవ్రస్థాయిలకు పెరిగిపోయింది. ఆరోగ్యసంరక్షణ వ్యయాలు కూడా చుక్కలను అంటాయి. నిత్యావసరాల ధరలు రాకెట్ వేగంతో పెరుగుతున్నాయి. ఇటువంటి తరుణంలో ఈపీఎఫ్ కనీస

## రాజస్థాన్ లో మినీ స్విట్జర్లాండ్ ప్రీవెడ్డింగ్ ఘాట్లకు సూపర్-ఎంట్రన్స్ ప్రీ

రాజస్థాన్ లో ఉన్న 'స్మిల్ యార్డ్' చూపరులను ఆకట్టుకుంటోంది. ఒకప్పుడు పారిశ్రామిక వ్యర్థాల దంపింగ్ యార్డ్ గా ఉన్న ఈ ప్రదేశం నేడు 'మినీ స్విట్జర్లాండ్'గా పేరు పొందింది. అలాగే ప్రస్తుతం రోజుకు వేలాది మంది పర్యటకులకు సందర్శనీయ ప్రదేశంగా మారిపోయింది. మార్బుల్ వ్యర్థాలతో ఏర్పడిన ఈ తెల్లటి మంచు వంటి ప్రదేశంలో ప్రీ వెడ్డింగ్ ఘాట్లు, సినిమా ఘాట్లన్నీ కూడా జరుగుతాయి. అంతలా 'స్మిల్ యార్డ్' ప్రాచుర్యం పొందింది. ఈ క్రమంలో 'స్మిల్ యార్డ్' ప్రత్యేకతలేంటి? దాన్ని సందర్శించాలంటే రుసుము చెల్లించాలా? 'మినీ స్విట్జర్లాండ్'గా పేరొందడానికి గల కారణంలేంటి? తదితర విషయాలు తెలుసుకుందాం. 'స్మిల్ యార్డ్' సందర్శించడానికి ఎటువంటి ఎంట్రి, పార్కింగ్ రుసుము కట్టాల్సిన అవసరం లేదు. వెహికల్ పై వచ్చినవారు వాహన రిజిస్ట్రేషన్ నంబరును తప్పనిసరిగా సమాచారం చేయాలి. కాగా, సాధారణ రోజులలో ఇక్కడకు 2,000-2,500 మంది టూరిస్టులు వస్తారు. వీకెండ్స్ (శని, ఆదివారాలు), హోలిడేస్ లో రోజుకు 5,000-6,000 మంది 'స్మిల్ యార్డ్'ను సందర్శిస్తారు. శీతాకాలంలో టూరిస్టుల సంఖ్య భారీగా పెరుగుతుంది. రోజుకు 10,000 మందికి పైగా పర్యటకులు ఈ ప్రదేశాన్ని చూడడానికి తరలివస్తారు.

**చిన్నారుల కోసం పార్క్**

స్మిల్ యార్డ్ లోకి ప్రవేశించగానే పిల్లలు ఆడుకోవడానికి ఒక పార్కు ఉంటుంది. అలాగే అడ్వెంచర్ కోర్సునువారు రైడ్లు చేయవచ్చు. అయితే వీటిని రుసుము కట్టాల్సింది. అలాగే ఆ ప్రాంతంలో గుర్రపు స్వారి, జీవీ సఫారీలు చేయవచ్చు. స్మిల్



యార్డ్ ప్రాంతానికి ఫుడ్కోర్ట్ కూడా ఉంది. ఇందులో పర్యటకులకు అనేక రకాల ఆహారం, పానీయాల దొరుకుతాయి. ఫుడ్కోర్ట్ ను దాటిన వెంటనే ఒక హెలిప్లాట్ ఉంది. మరింత ముందుకు వెళితే విశాలమైన తెల్లని భూభాగం చాలా దూరం విస్తరించి ఉంటుంది. వాటి మధ్యలో నీటితో నిండిన పెద్ద గోతులు కనిపిస్తాయి. అవన్నీ ప్రకృతి రమణీయతకు అద్దం పడతాయి. చూపరులను ఇట్టే కట్టిపడేస్తాయి. అయితే ఈ 'స్మిల్ యార్డ్' అట్టేర్ జిల్లా కిషన్ గడ్డలో ఉంది. కిషన్ గడ్డలోని మార్బుల్ మార్బుల్ ఆనియాలోనే అతిపెద్దది. అంతోకాకుండా గత దశాబ్ద కాలంగా ఇది గ్రానైట్ వ్యాపారానికి ఒక ప్రధాన కేంద్రంగా నిలుస్తోంది. ఇది భారత్ లోనే కాకుండా ప్రపంచవ్యాప్తంగా గొప్ప ఖ్యాతిని సంపాదించుకుంది. ఇక్కడి నుంచి మార్బుల్స్ దిగుమతి, ఎగుమతి రెండూ జరుగుతాయి. అయితే కిషన్ గడ్డలోనే ఒక్క మార్బుల్ గని కూడా లేకపోవడం గమనార్హం. కాగా, కిషన్ గడ్డ మార్బుల్ ఆనియాలోనే 'స్మిల్ యార్డ్' ఏర్పాటులో కీలక పాత్ర పోషించింది. అలాగే దాన్ని నిర్వహణను చూసుకుంటోంది. అయితే ఈ స్మిల్ యార్డ్ ఏ ప్రణాళికాబద్ధమైన ప్రాజెక్టులో భాగంగా ఏర్పాటు చేయలేదు. ఒక వృద్ధ ప్రదేశం నుంచి అగ్రత్రణి పర్యటకుల ప్రదేశంగా రూపాంతరం చెందింది. ఇదే విషయం గురించి మార్బుల్ ఆనియాలో మాజీ అధ్యక్షుడు సురేశ్ వివరించారు. "మార్బుల్ కట్టింగ్, పారిశ్రామిక తయారీ మిగిలిన తెల్లటి స్ట్రీని

నిర్వహించడానికి ఈ స్థలాన్ని 2005లో 322 బిచ్లను (సుమారు 200 ఎకరాలు) విస్తీర్ణంలో పర్యావరణ అనుకూల దంపింగ్ యార్డ్ గా అభివృద్ధి చేశారు. కాలక్రమేణా మార్బుల్ నుంచి వచ్చే నన్నని తెల్లని అవశేషం ఆ ప్రాంతమంతా వ్యాపించింది. వర్షపు నీటి కారణంగా ఆ తెల్లటి అవశేషం మట్టి అడుగున చేరి, నేలపైనే ఒక ప్రత్యేకమైన పొరగా ఏర్పడింది. ఆ తర్వాత ఈ ప్రాంతం మంచు క్షేత్రాలను పోలిన విశాలమైన తెల్లని ప్రదేశంగా మారి టూరిజం ప్రేమీగా అవతరించింది. గతంలో నన్నని మార్బుల్ ధూళి స్థానిక ప్రజల ఆరోగ్యంపై ప్రతికూల ప్రభావం చూపింది. అయితే ఈ దంపింగ్ యార్డ్ లో అతి సన్నని మార్బుల్ ధూళి పేరుకుపోయి నేలపై ఒక అందపాటి పొరగా ఏర్పడింది. ఇది సందర్భాలకు మినీ స్విట్జర్లాండ్ లో ఉన్నామనే అనుభూతిని కలిగించే వాతావరణాన్ని సృష్టించింది. అసలేనే దంపింగ్ యార్డును 'స్మిల్ యార్డ్'గా మార్చిన తర్వాత మార్బుల్ స్ట్రీని పాఠశాలలో కోసం 2009లో 532 బిచ్లను (330 ఎకరాలు) విస్తీర్ణంలో ప్రత్యేక దంపింగ్ యార్డును ఏర్పాటు చేశారు." అని సురేశ్ స్పష్టం చేశారు. గత దశాబ్ద కాలంలో అట్టేర్ కు వచ్చే పర్యటకులకు స్మిల్ యార్డ్ తప్పక సందర్శించవలసిన ప్రదేశంగా మారింది. పుష్కర్, అట్టేర్ షరీఫ్ దర్గా, ఖాటు శ్యామ్ ఆలయం, నలాసర్ బాలాజీ ఆలయాన్ని సందర్శించే యాత్రికులు తరచుగా స్మిల్ యార్డ్ తమ యాత్రా ప్రణాళికలో చేర్చుకుంటున్నారు.

### ఈడీ సోదాలను సీఎం అడ్డుకోవడం సరికాదు

బంగాల్ సీఎం మమతా బెనర్జీపై సుప్రీంకోర్టు అనుమానం వ్యక్తం చేసింది. జనవరి 8న కోర్టులోని ఐపాక్ కార్యాలయంలో కేంద్ర దర్యాప్తు సంస్థ ఎన్ఫోర్స్ మెంట్ డైరెక్టరేట్ (ఈడీ) సోదాలను సీఎం మమతా అడ్డుకొని, అంతరాయం కలిగించడాన్ని దేశ సర్వోన్నత న్యాయస్థానం తప్పుపట్టింది. అది హార్నించదగిన పరిణామం కాదని న్యాయమూర్తులు జస్టిస్ ప్రకాష్ కుమార్ మిశ్రా, జస్టిస్ ఎన్ఎస్ అంజారీయాలతో కూడిన సుప్రీంకోర్టు ధర్మాసనం వ్యాఖ్యానించింది. ఈ అంశంపై ఈడీ దాఖలు చేసిన పిటిషన్ పై వాదనలు వింటూ భారత సర్వోన్నత న్యాయస్థానం ఈ కామెంట్స్ చేసింది. ఈ విధమైన అసాధారణ పరిస్థితుల్లో ఈడీ సోదాలకు, విధి నిర్వహణకు అటంకం కలిగితే, దానికి ఒక రాజ్యాంగపరమైన పరిష్కారం అనేది లేని పరిస్థితి ఉండకూడదని బెండ్ పేర్కొంది. ఒకవేళ భవిష్యత్తులో ఈడీ సోదాలకు వేరొక ముఖ్యమంత్రి అడ్డుతగిలితే పరిస్థితిలో? ఈడీ ఎలాంటి రాజ్యాంగపరమైన పరిష్కారానికి నోచుకోకుండానే ఉండిపోవాలా? అని ధర్మాసనం ప్రశ్నించింది. సీఎం మమత, అధికారులపై కేసులు నమోదుచేయాలి: ఈడీ ఎన్నికల సలహాలను అందించే ఐపాక్ సంస్థ చీఫ్ ప్రతీక జైన్ కోర్టుకా నివాసంలో జనవరి 8న తాము చేసిన సోదాలను సీఎం మమతా బెనర్జీ అడ్డుకున్నారంటూ సుప్రీంకోర్టును ఈడీ ఆశ్రయించింది. తమ సోదాలు జరుగుతుండగానే ప్రతీక జైన్ నివాసంలోకి సీఎం ప్రవేశించి, ల్యాంట్ లాస్, ఫోన్, పలు దాక్యుమెంట్లను తీసుకెళ్లారని ఆరోపించింది. సీఎం హోదాలో ఉన్న మమతా బెనర్జీ ఇలా చేయడం తీవ్రమైన అధికార దుర్వినియోగమని సుప్రీంకోర్టుకు ఈడీ తెలిపింది. ఈవిధంగా వ్యవహరించినందుకు ముఖ్యమంత్రి మమతపై, ఆమెతో కలిసి ఈడీ దర్యాప్తుకు అంతరాయం కలిగించిన రాష్ట్ర అధికారులపై పోలీసు కేసులు నమోదు చేయాలని దేశ సర్వోన్నత న్యాయస్థానాన్ని కోరింది.

**ఈడీ పిటిషన్ వేసే అవకాశమివ్వడం సమాఖ్య వ్యవస్థకు ముప్పు: బంగాల్ ప్రభుత్వం**

ఈ వ్యవహారంలో బంగాల్ రాష్ట్ర ప్రభుత్వం తరఫున సీనియర్ అడ్వకేట్ శ్యామ్ దివాన్ వాదనలు వినిపించారు. రాష్ట్ర ప్రభుత్వానికి వ్యతిరేకంగా పిటిషన్ ను దాఖలు చేసే అవకాశాన్ని ఒక కేంద్ర ప్రభుత్వ విభాగానికి కల్పించడం అనే దేశ సమాఖ్య వ్యవస్థకు ముప్పు లాంటిదని శ్యామ్ దివాన్ పేర్కొన్నారు. రాష్ట్ర ప్రభుత్వాలపై పిటిషన్ వేసే హక్కు సీబీఐ, ఈడీ, నార్సోటిక్స్ కంట్రోల్ బ్యూరో, డైరెక్టరేట్ ఆఫ్ రెవెన్యూ ఇంటెలిజెన్స్, సీరియస్ ప్రాడ్ ఇన్వెస్టిగేషన్ ఆఫీస్ వంటి దర్యాప్తు సంస్థలకు లేదన్నారు. రాష్ట్రస్థాయి దర్యాప్తు సంస్థలైన సీఐడీ, విజిలెన్స్ కమిషన్, యాంటీ కరప్షన్ బ్యూరోలకు కూడా ఇలాంటి హక్కు లేదని ఆయన సుప్రీంకోర్టులో వాదన వినిపించారు.

**ముఖ్యమంత్రి సోదాలను అడ్డుకుంటే ఏం చేయాలి?**

ఈక్రమంలో న్యాయమూర్తి జస్టిస్ ప్రకాష్ కుమార్ మిశ్రా జోక్యం చేసుకొని కీలక ప్రశ్నలు అడిగారు. నేరంగా రాష్ట్ర ముఖ్యమంత్రి కేంద్ర దర్యాప్తు సంస్థ సోదాలను అడ్డుకునే అసాధారణ పరిస్థితులు తలెత్తితే ఏం చేయాలని ఆయన ప్రశ్నించారు. ఈ కేసులో తమ సోదాలను న్యాయంగా సీఎం మమతా బెనర్జీయే అడ్డుకున్నారని కేంద్ర దర్యాప్తు సంస్థ ఈడీ ఆరోపిస్తోందని న్యాయమూర్తి గుర్తుచేశారు. "ఒకవేళ ఆర్టికల్ 226ను అమలు చేయలేకపోతే, ఆర్టికల్ 32ను కూడా అమలు చేయలేరు. అలాంటప్పుడు ఎవరు నిర్ణయిస్తారు? భవిష్యత్తులో వేరొక ముఖ్యమంత్రి, వేరొక దర్యాప్తు సంస్థ సోదాలకు అడ్డుతగిలొచ్చు. ఇలాంటి పరిస్థితుల్లో రాజ్యాంగపరమైన పరిష్కారమేంటి అనే విషయంలో శూన్యత ఉండకూడదు" అని న్యాయమూర్తి జస్టిస్ ప్రకాష్ కుమార్ మిశ్రా తెలిపారు.

**నేరంగా కేంద్ర ప్రభుత్వం చర్యలను చేపట్టాలి: బంగాల్ ప్రభుత్వ అడ్వకేట్**

తదుపరిగా బంగాల్ ప్రభుత్వం తరఫు న్యాయవాది శ్యామ్ దివాన్ వాదనను కొనసాగిస్తూ, ఇలాంటి అంశాలకు రాజ్యాంగం ఒక పరిష్కారాన్ని అందిస్తుందన్నారు. ఇలాంటి పరిస్థితుల్లో కేంద్ర దర్యాప్తు సంస్థ సొంతంగా కాకుండా, నేరంగా కేంద్ర ప్రభుత్వమే తగిన చర్యలను చేపట్టాలని ఆయన పేర్కొన్నారు. ఈ సమస్యపై నెలకొన్న శూన్యత కారణంగా, విస్తృత ధర్మాసనం ద్వారా అధికారిక నిర్ణయం అవసరమన్నారు. కేంద్ర ప్రభుత్వం ఈవిధంగా దర్యాప్తు సంస్థలకు రాష్ట్ర ప్రభుత్వాలపై పిటిషన్ వేసే అవకాశాన్ని కల్పిస్తే, ఇందులో కోర్టులు జోక్యం చేసుకోవాల్సిన పరిస్థితి వస్తుందని న్యాయవాది శ్యామ్ దివాన్ చెప్పారు. దీనివల్ల దేశ సమాఖ్య వ్యవస్థ ప్రమాదంలో పడుతుందని, కేంద్ర, రాష్ట్ర ప్రభుత్వాల మధ్య పరిష్కారానికి నోచుకోని న్యాయవివాదాలకు దారితీస్తుందన్నారు. ఇక ఈ కేసుపై తదుపరి వాదనలను మార్చి 24న వింటామని సుప్రీంకోర్టు బెండ్ తెలిపింది.

### 11 ఏళ్ల బాలుడి గుండెకు అతుక్కున్న క్యాన్సర్ కణితి-

**తొలగించి వరల్డ్ రికార్డ్ సృష్టించిన వైద్యులు**

ప్రభుత్వ ఆస్పత్రుల్లో సరైన వైద్యం అందదని, అక్కడ సర్జరీలు కష్టమని చాలా మంది ప్రజలు ఆపోహ పడుతుంటారు. ఇదీ తప్పుడు ఆలోచన అని నిరూపించారు ఛత్తీస్ గఢ్ లోని డాక్టర్స్ థీమోస్ అంబేద్కర్ మెమోరియల్ ఆస్పత్రి వైద్యులు. 11 ఏళ్ల బాలుడి గుండెకు అనుకుని ఉన్న అరుదైన క్యాన్సర్ కణితిని విజయవంతంగా తొలగించారు. ఈ క్రమంలో అత్యంత తక్కువ వయసున్న బాలుడికి ఈ తరహా చికిత్స చేసి ప్రపంచ రికార్డు సృష్టించారు. చంపాకు చెందిన ఆరో తరగతి విద్యార్థి సుమారు గత ఆరు నెలలుగా ఛాతీ నొప్పి, ఆయాసంతో బాధపడుతున్నాడు. రోగనిర్ధారణ పరీక్షల్లో అతని ఛాతీలో ఒక పెద్ద కణితి ఉన్నట్లు తేలింది. ఈ కణితి అతని గుండెకు, ప్రధాన ధమనులకు అతుక్కుని ఉన్నట్లు వైద్య పరీక్షల్లో వెల్లడైంది. ఈ క్రమంలో బాలుడి తల్లిదండ్రులు అనేక ఆస్పత్రులకు తీసుకెళ్లారు. అఖారికి డాక్టర్స్ థీమోస్ అంబేద్కర్ మెమోరియల్ ఆస్పత్రికి తీసుకొచ్చారు. అక్కడి వైద్యులు బాలుడికి సీటి స్కాన్ చేశారు. అప్పుడు ఆస్పత్రి వైద్యులు డాక్టర్ కృష్ణకాంత్ సాహు బాలుడి ఆరోగ్య పరిస్థితి గురించి అతడి కుటుంబ సభ్యులకు వివరంగా చెప్పారు. ఈ శస్త్రచికిత్స అత్యంత ప్రమాదకరమైనదని, ఈ సర్జరీ సమయంలో రోగి ప్రాణానికి ప్రమాదం వాటిల్లే అవకాశం కూడా ఉంటుందన్నారు. ఈ ఆపరేషన్ ను మధ్యలోనే ఆపేయాలి రావొచ్చని వెల్లడించారు. అయితే బాలుడి కుటుంబసభ్యులు సర్జరీకి అంగీకరించారు. ఆపరేషన్ సమయంలో ఏవైనా అత్యవసర పరిస్థితులు తలెత్తితే ఎదురొందడానికి వీలుగా ఒక హార్ట్-లంక్ మెషిన్ ను వైద్యులు సిద్ధంగా ఉంచారు. బీఆర్ అంబేద్కర్ ఆస్పత్రిలోని గుండె, ఛాతీ, రక్తనాళాల శస్త్రచికిత్స విభాగ అధిపతి డాక్టర్ కృష్ణకాంత్ సాహు నేతృత్వంలోని వైద్య బృందం సుమారు నాలుగు గంటల పాటు శ్రమించి శస్త్రచికిత్స విజయవంతంగా పూర్తి చేశారు. ఈ సర్జరీ సమయంలో రోగికి నాలుగు యూనిట్ల రక్తాన్ని ఎక్కించారు. శస్త్రచికిత్స అనంతరం కణితిని బయటపెట్టి కోసం పాణాజీల విభాగంపతి డాక్టర్ రవియా పర్వీన్ సిద్ధిఖీ వద్దకు వంపారు. అప్పుడు రోగికి ఇన్ఫర్మిటీ డైమిక్ కార్బోనోమా (టైప్ II బ్రెస్టుమా, స్ట్రేజ్ ఉండని తేలింది. ఆ తర్వాత అకాలజీ విభాగం రోగికి 25 రేడియేషన్ థెరపీలను చేసింది. శస్త్రచికిత్స జరిగిన సుమారు ఆరు నెలల తర్వాత బాలుడు పూర్తిగా కోలుకున్నాడు. రెండు నెలల క్రితం తిరిగి పాఠశాలకు వెళ్లడం ప్రారంభించారు. సర్దికల్ అంకాలజీపై జరిగిన జాతీయ సదస్సులో ఈ అరుదైన కేసు గురించి చర్చ జరిగింది. కాగా, స్ట్రేజ్-3 ఇన్ఫర్మిటీ డైమిక్ క్యాన్సర్ కు విజయవంతంగా శస్త్రచికిత్స చేసి వైద్యులు బాలుడికి కొత్త జీవితాన్ని ప్రసాదించారు. గతంలో 12 ఏళ్ల బాలుడికి ఈ తరహా చికిత్స చేసి ప్రాణాలు కాపాడారు. ఆ రికార్డును డాక్టర్ థీమోస్ అంబేద్కర్ మెమోరియల్ ఆస్పత్రి వైద్యులు బద్దలు కొట్టారు. 11 ఏళ్ల రోగికి ఇంత సంక్లిష్టమైన సర్జరీని విజయవంతంగా పూర్తి చేసి వరల్డ్ రికార్డు నెలకొల్పారు. ఈ శస్త్రచికిత్స వైద్య బృందం అంతిభావానికి, కఠోర శ్రమకు నిదర్శనంగా నిలిచింది. ఆరు నెలల క్రితం క్యాన్సర్ శస్త్రచికిత్స చేయించుకున్నాడు బాలుడు. అలాగే 25 రేడియేషన్ థెరపీలను చేయించుకున్నాడు. ఈ ప్రత్యేక రకమైన కణితి సాధారణంగా 40-60 సంవత్సరాల వయస్సు వరకు గల వ్యక్తుల్లో కనిపిస్తుంది. వైద్య కళాపరిశోధన ఈ కణితిని ఇన్ఫర్మిటీ డైమిక్ క్యాన్సర్ అని పిలుస్తారని వెల్లడించారు. ఈ కణితి ఉండటం వల్ల వ్యాధి ఆ బాలుడి గుండెతో పాటు పెరికార్డుం, ప్రానోక్ నర్వ్, బ్లూహృదయం, ప్రధాన పుష్ప ధమని, ఎడమ కర్ణిక, ఊపిరితిత్తులను కూడా చుట్టుముట్టింది. పిల్లలలో ఇటువంటి కణితి ఏర్పడటం చాలా అరుదు. ఇటువంటి సందర్భాల్లో కణితిని పూర్తిగా తొలగించడం చాలా కష్టం. అయితే అంబేద్కర్ ఆస్పత్రిలో అందుబాటులో ఉన్న హార్ట్-లంక్ మెషిన్ సహాయంతో ఈ సర్జరీని విజయవంతంగా పూర్తి చేశారు. కణితి పరిమాణం చాలా పెద్దదైనా ఉండటం వల్ల అది శరీరంలోని అనేక అవయవాలకు అతుక్కుని ఉంది. దానిని తొలగించడానికి దృఢదృష్టి విధానం (డ్యూయల్ అప్రోచ్) అనే పద్ధతిని ఉపయోగించారు. ఈ పద్ధతిలో రోగి శరీరంపై రెండు వేర్వేరు ప్రదేశాలలో ఛాతీ ఏముక, పక్కటెముకల వద్ద కోత పెట్టారు. వైద్యపరంగా ఈ ప్రక్రియలను పరుసగా స్టెరోటమీ, థోరాకోటమీ అని పిలుస్తారు.

## ఫామ్ హౌసుల్లో 'చీకటి వ్యవహారాలు'

**-మొదటిపేజీ తరువాయి**

చేస్తున్నారు. దీంతో వీటిని అనుమతులు లేకుండా అధికారులూ చూసి చూడనట్లు వదిలేస్తున్నారు. రంగారెడ్డి, నంగారెడ్డి, నల్గొండ, వికారాబాద్, మహబూబ్ నగర్ జిల్లాలకు చెందిన కొందరు నేతలూ వీటికి యజమానులే. వీటిని ఇతరులకు లీజుకు ఇచ్చారు. సొంతంగా పార్టీలు ఏర్పాటు చేసుకున్నప్పుడు లీజుదారులకు ఫోన్? చేసి ఆ రోజు ఎవరికి కిరాయికి ఇవ్వద్దంటూ ఆదేశిస్తున్నారు. పార్టీలకు తమ సన్నిహితులు, స్నేహితులను ఆహ్వానిస్తున్నారు. రాత్రి పది గంటల నుంచి తెల్లవారుజామున నాలుగు వరకు ఈ పార్టీలు కొనసాగుతున్నాయి.

**నిబంధనలు గాలికి**

వ్యవసాయ భూముల్లో ఫామ్? హౌస్?ను కట్టుకోవాలంటే అనేక నిబంధనలు ఉన్నాయి. వీటిని అనుసరించి తొలుత

పంట భూములను వ్యవసాయేతర భూమిగా మార్చుకోవాలి. సంబంధిత గ్రామ పంచాయతీ, మున్సిపాలిటీ నుంచి అనుమతులు పొందాలి. 300 మీటర్ల కంటే ఎక్కువ విస్తీర్ణం ఉంటే హెచ్?ఎం?డి నుంచి అనుమతి తీసుకోవాలి. అయితే ఇందుకు విరుద్ధంగా రంగారెడ్డి జిల్లా వ్యాప్తంగా నిర్మాణాలు జరుపుతున్నారు. మరోవైపు వీటిపై రూ.లక్షల్లో కిరాయి వస్తుంది. దీంతో వ్యవసాయ భూములను కొందరు ఈ నిబంధనలను పట్టించుకోకుండా వాటిలోనే నిర్మాణాలు చేస్తున్నారు. అధికారులకు ఈ విషయం తెలిసినా, చూసి చూడనట్లు వదిలేస్తున్నారు. ఎవరైనా ఫిర్యాదు చేస్తే తాటిదులు ఇచ్చి చేతులు దులుపుకోంటున్నారు.

ఫామ్ హౌస్ లపైనే ప్రత్యేక దృష్టి రంగారెడ్డి జిల్లా మొయినాబాద్ మండలం అజీజ్?నగర్?లోని ఫామ్ హౌస్ ఘటన తెలుగు రాష్ట్రాల్లో సంచలనంగా మారింది.

ఈ నేపథ్యంలో రాష్ట్ర ప్రభుత్వం ఈ అంశంపై దృష్టి సారించింది. దీనిని దృష్టిలో ఉంచుకుని రాజధాని నగరానికి ఆనుకొని ఉన్న ఫామ్ హౌస్ లపై ప్రత్యేక దృష్టి పెట్టింది. పైలట్ రోహిత్ రెడ్డి సోదరుడు శనివారం మొయినాబాద్? మండలం అజీజ్ నగర్?లోని ఫామ్ హౌస్ లో తన స్నేహితులను పార్టీకి ఆహ్వానించారు. ఈ పార్టీలో అతనితో పాటు మరో 10 మంది పాల్గొన్నారు. ఈ విషయం మొయినాబాద్? పోలీసులకు తెలిసింది. వారు సోదాలు నిర్వహించేందుకు ఆ ప్రాంతానికి చేరుకోగా పేలుళ్ల శబ్దం వినిపించింది. దీంతో అప్రమత్తమయిన పోలీసులు కాల్పులు జరిపిన వ్యక్తిని అదుపులోనికి తీసుకున్నారు. అతని నుంచి తుపాకీని స్వాధీనం చేసుకున్నారు. ఈ పార్టీలో డ్రగ్స్ వినియోగించారనే ఆనమానంతో అక్కడనుంచి 11 మందిని పరిశీలించగా వారిలో ఆరుగురికి పాజిటివ్? వచ్చింది.

## 'ఫామ్ హౌస్' ఘటనతో అప్రమత్తం

పోటీ ప్రపంచంలో నెగ్గేందుకు పరుగులు, ముందుకెళ్లే క్రమంలో ఎదురయ్యే అటూసోట్లు, జీవితాన్ని ఆస్వాదించాలనే ఆలోచనలు, కొత్త కొత్త పరిచయాలు, కారణాలవైతూ పరమా బేధం లేకుండా సీసీ, బుల్లి తెర, రాజకీయ ప్రముఖులు మత్తుకు దగ్గరవుతున్నారు. డ్రగ్స్ ను కొనేటప్పుడు, వాడేటప్పుడు ఎక్కువ తమ ఆనవాళ్లు దొరక్కుండా జాగ్రత్త పడుతున్నారు. మొయినాబాద్ లోని రోహిత్ రెడ్డి ఫామ్ హౌస్ లో జరిగిన ఘటనతో మత్తుద్రుయలతో పాటు పెద్దల్లు అప్రమత్తమైనట్లు పోలీసులు గుర్తించారు.

**డ్రగ్స్ సరఫరా ముఠాలపై పోలీసుల నిఘా**

మత్తు పదార్థాల సరఫరా కేసులో పోలీసులు అదుపులోకి తీసుకున్న ఓ పెద్దర్ ఫోన్ లో కొందరు సీసీ, బుల్లి తెర నటుల ఫోన్ నెంబర్లున్నాయి. వారితో అతడు సన్నిహితంగా దిగిన ఫోటోలు కనిపించాయి. వారితో ఎలా పరిచయమని ప్రశ్నిస్తే కచ్చమర్చి అంటూ సమాధానమిచ్చారు. బెంగళూరు నుంచి సరకు తీసుకొచ్చి ఏజెంట్ ద్వారా చేరవేస్తామని నిందితుడు చెప్పాడు. కానీ వారంతా మాడకడ్రవ్యాల కొనుగోలు చేసినట్లు, వాడినట్లు ఎక్కువ ఆధారాలు లభించలేదు. దీంతో ఎమీ చేయలేని పరిస్థితి అంటూ ఒక ఇన్?స్పెక్టర్ తన అనుభవాన్ని పంచుకున్నారు. సమాజంలో ఉన్నత స్థాయిలో ఉన్నామనే విపక్షణ మరలనే తప్పుటదుగులు వేస్తున్నారని, పలుకుబడితో కేసు నుంచి బయటపడగలమనే ధీమాతో విచ్చలవిడిగా వ్యవహరిస్తున్నారని పోలీసు ఉన్నతాధికారి

అందోళన వ్యక్తం చేయటం పరిస్థితికి అడ్డం పడుతోంది. ఇటీవల మొయినాబాద్ అజీజ్ నగర్ లోని మాజీ ఎమ్మెల్యే రోహిత్ రెడ్డి ఫామ్?హౌస్ డ్రగ్స్, మద్యం పార్టీ నేపథ్యంలో ఈగల్ బృందం దాడి చేసింది. ఆ దాడితో ఫామ్ హౌస్?లు, పబ్లుల్లో మత్తు పార్టీలకు వెళ్తున్న వివిధ రంగాలకు చెందిన ప్రముఖులు అప్రమత్తమైనట్లు తెలిసింది. డ్రగ్స్ సరఫరా ముఠాలపై పోలీసు నిఘా పెరిగిందనే సమాచారంతో కొందరు ఫోన్లు సైతం స్విచ్ ఆఫ్ చేసుకున్నట్లు విశ్వసనీయ సమాచారం పనిచేసే వారిని పావులుగా వారుకుంటూ : పోలీసులకు పట్టుబడిన నైజీరియన్లు, అంతర్జాత్య డ్రగ్స్ పెద్దర్లలో ప్రముఖుల నివాసాలు, కార్యాలయాల్లో వాచ్ మెన్, సహాయకుల ఫోన్ నెంబర్లు బయటపడుతున్నాయి. వీరంతా నెల సంపాదనను ఒక్క డోసు కోసం ఎందుకు ఖర్చు పెడుతున్నారని పోలీసులు ఆరా తీస్తే కొత్త కోణం వెలుగులోకి వచ్చింది. తమ ఆనవాళ్లు బయటపడకుండా ఉండేందుకే తమ వద్ద పని చేసే వారిని ప్రముఖులు పావులుగా ఉపయోగించుకుంటున్నారని తెలిసింది. ప్రత్యేక సందర్భాలు, వీకెండ్ పార్టీలు, వ్యక్తిగత వినియోగానికి కావాల్సిన డ్రగ్స్ కోసం ముంబై, బెంగళూరు, గోవాల్లోని ప్రధాన పెద్దర్లకు సమాచారమిస్తున్నారు. వారి నుంచి సబ్?పెద్దర్స్, కొరియర్ ద్వారా వీరికి అందుతున్నాయి. ఆ లావాదేవీలకు ప్రముఖులు తమ వద్ద పని చేసే వారి ఫోన్ నెంబర్లు, యూపీఐ ఖాతాలు ఉపయోగిస్తున్నారు. ఆ పార్టీల్లో ఎవరి కోసం రచ్చించారనే

వివరాలు గోప్యంగా ఉంచుతున్నారు. వాటిలో మత్తు పదార్థాలున్నట్లు అధిక శాతం మంది పనివాళ్లకు కనీసం తెలియదని ఓ పోలీసు అధికారి తెలిపారు. **డ్రగ్స్ పెద్దర్ వద్ద బుల్లి తెర నటుల నెంబర్లు** ఇటీవల పోలీసులు డిపోజిషన్ చేసిన నైజీరియన్ వద్ద స్పిరాన్, బటీ, ఫార్మా కంపెనీల యజమానుల ఫోన్ నెంబర్లను గుర్తించారు. వాటిని సంప్రదించేందుకు ప్రయత్నిస్తే స్పిచ్ వచ్చింది. వాటిపై తమ సంస్థ పేరుతో అక్కడ పని చేసే ఉద్యోగులకు ఆ నిమిష కేటాయింపును ఒక ఫార్మా యజమాని స్పందించినట్లు తెలిసింది. పాతబట్టికి చెందిన ఒక డ్రగ్స్ పెద్దర్ వద్ద బుల్లి తెర నటీనటుల ఫోన్ నెంబర్లు గుర్తించారు. వారికి నేరుగా మత్తు పదార్థాలు ఇవ్వలేదని, వారి వద్ద పని చేసే సహాయకులకు పార్టీల్లో ఇస్తుంటామని విచారణలో అంగీకరించినట్లు సమాచారం. మత్తు పదార్థాల కట్టడిలో కఠినంగా వ్యవహరించాలని ప్రభుత్వం ఆదేశించటంతో పోలీసు యంత్రాంగం అప్రమత్తమైంది. డ్రగ్స్ సృగర్లు, పెద్దర్ల ఫోన్ లో లభించే నెంబర్లు, వివరాల ఆధారంగా జాబితా నిర్ధారణ చేస్తున్నారు. చిట్టాలోని కొనుగోలుదారులకు నోటీసులు జారీ చేసేందుకు నిర్దేశమవుతున్నట్లు సమాచారం. గతంలో మత్తు పదార్థాలు ఉపయోగించి పట్టుబడిన వారిపై తాజాగా నిఘా పెంచారు. వారి కడలికలు, ప్రైవేటు పార్టీల నిర్వహణ తదితర అంశాలపై ఆరా తీస్తున్నట్లు తెలిసింది.

# ట్రాప్ లో వైసీపీ పడిందా

**కాకినాడ :** ఉమ్మడి తూర్పు గోదావరి జిల్లాలో ఇటీవల జరిగిన రెండు భారీ మానవ తిప్పదాలు రాష్ట్రాన్ని కుదిపేసాయి. వేట్లపాలెం బాణసంఘా ప్రమాదంలో 28 మంది, రాజమండ్రి కల్లె పాలు సేవించి 14 మంది ప్రాణాలు కోల్పోయారు. మొత్తం 42 కుటుంబాల్లో తీరని వేదన మిగిలిన ఈ ఘటనలు రాజకీయంగా కూడా పెద్ద చర్చకు దారితీశాయి. ముఖ్యంగా వైసీపీ ఈ ఘటనల పట్ల స్పందించిన తీరు, పార్టీ అగ్ర నాయకత్వం పవహించిన మోసం ఇప్పుడు ఆ పార్టీలోనే అంతర్గత మధనానికి కారణమవుతోంది. వేట్లపాలెంలో బాణసంచా తయారీలో కనీస జాగ్రత్తలు తీసుకోవోవడం, అధికారుల పర్యవేక్షణ లోపం వల్ల 28 మంది ప్రాణాలు గాలిలో కలిసిపోయాయి. మరోవైపు, రాజమండ్రిలో కల్లె పాల సరఫరా కారణంగా మృతుల సంఖ్య రోజురోజుకూ పెరుగుతూ 14కు చేరింది. ఈ ఘోరాలు జరిగిన వెంటనే ముఖ్యమంత్రి చంద్రబాబు, ఉప ముఖ్యమంత్రి పవన్ కళ్యాణ్ స్వయంగా బాధితులను పరామర్శించి అండగా ఉంటామని భరోసా ఇచ్చారు. ఇంతటి భారీ స్థాయిలో ప్రాణనష్టం జరిగినప్పుడు, ప్రధాన ప్రతిపక్షంగా వైసీపీ దూకుడుగా వ్యవహరించాల్సి ఉంది. కానీ, క్షేత్రస్థాయిలో బాధితులకు భరోసా ఇవ్వడంలో పార్టీ విఫలమైందనే విమర్శలు వినిపిస్తున్నాయి. పార్టీ అధ్యక్షుడు వైఎస్ జగన్ మోహన్ రెడ్డి స్వయంగా వచ్చి బాధితులను పరామర్శించి ఉంటే బాగుండేదని పార్టీ శ్రేణులే అభిప్రాయపడుతున్నాయి. గతంలో పితాపురంలో ఇలాంటి ప్రమాదం జరిగినప్పుడు జగన్ స్వయంగా వెళ్లి పరామర్శించి ఆర్థిక సాయం అందించారు. మరి ఇప్పుడు అంతకుకంటే పెద్ద ప్రమాదం జరిగినా ఎందుకు స్పందించలేదనేది ప్రశ్నార్థకంగా మారింది. అయితే ఈ ఘటనలపై జగన్ కు సరైన సమాచారం లేదని కొంమంది చెప్తున్నారు. తాము జరిగిన విషయాన్ని ఎప్పటికప్పుడు పార్టీ పెద్దలకు వివరించామని, నిర్ణయం



తీసుకోవాల్సింది పైస్థాయి నాయకత్వమేనని జిల్లా నేతలు వాదిస్తున్నారు. అయితే.. జిల్లా నేతలు కేవలం సమాచారం ఇచ్చి వదిలేయకుండా, పదే పదే గుర్తు చేసి ఉండాలిందని, వారిలో చొరవ లోపించిందని పార్టీ పెద్దలు విమర్శిస్తున్నారు. ఇక్కడ మరో వాదన కూడా వినిపిస్తోంది. గోదావరి జిల్లాల్లో పార్టీ పెద్దగా యాక్టివ్ గా లేదని, కేదర్ మొత్తం చిన్నాభిన్నమైందని కొందరు చెప్తున్నారు. అందుకే ఈ జిల్లాకు రావడానికి జగన్ ఇష్టపడలేదని పార్టీలోని కొన్ని వర్గాలు అంచనా వేస్తున్నాయి. ఈ ఘటనల్లో ప్రాణాలు కోల్పోయిన వారు, ప్రభావితమైన వారు వైసీపీకి బలమైన ఓటు బ్యాంకుగా

ఉన్న సామాజిక వర్గాలైనని రాజకీయ విశ్లేషకుల అభిప్రాయం. రాష్ట్రంలో ఇతర పెద్ద రాజకీయ అంశాలు లేని సమయంలో కూడా, ప్రభుత్వం విఫలమైన కోణాన్ని ప్రజల్లోకి తీసుకెళ్లడం లో వైసీపీ ఆలస్యం చేసేందని పార్టీ వర్గీ షాన్ లో కూడా చర్చకు వచ్చింది. రాజకీయాలను పక్కన పెడితే, ఇంతటి భారీ మానవతా సంక్షోభం ఏర్పడినప్పుడు ప్రజల పక్షాన నిలవాల్సిన బాధ్యత ప్రతిపక్షంపై ఉంటుంది. ప్రభుత్వంపై ఒత్తిడి తెచ్చే అవకాశం ఉన్నా, కమ్యూనికేషన్ లోపాలు లేదా వ్యూహాత్మక తప్పిదాల వల్ల వైసీపీ ఈ విషయంలో వెనకబడిందనేది స్పష్టమవుతోంది

## ఉత్థానం ప్రజలకు భారీ ఊరట

**శ్రీకాకుళం:** చాలా ఎత్తుగా కిడ్నీ వ్యాధులతో బాధపడుతున్న శ్రీకాకుళం జిల్లా ఉద్ధానం ప్రాంత ప్రజలకు ఒక గొప్ప శుభవార్త అందింది. పలాసలో ఉన్న కిడ్నీ రీసెర్చ్ సెంటర్ , సూపర్ స్పెషాలిటీ ఆసుపత్రిలో తొలిసారిగా ఒక కిడ్నీ మార్పిడి ఆపరేషన్ చాలా విజయవంతంగా జరిగింది. ఈ ఆపరేషన్ ద్వారా సోంపేటకు చెందిన ఒక యువతికి కొత్త జీవితం దొరికింది. ఒక మాడుమూల ప్రాంతంలో మెడికల్ కాళేజీ కూడా లేని చోట ఇలాంటి పెద్ద ఆపరేషన్ జరగడం ఆ ప్రాంత ప్రజలకు భారీ ఊరటగానే చెప్పవచ్చు. సోంపేటకు చెందిన సీహెచ్ పేమ శ్రీ అనే యువతి గత కొంత కాలంగా రెండు కిడ్నీలు పాడైపోయి చాలా ఇబ్బందులు పడుతోంది. ఆమె పరిస్థితి చూసి చంచించిపోయిన తండ్రి హెహన్ రావు తన కిడ్నీని ఇచ్చేందుకు ముందుకొచ్చారు. శుక్రవారం ఉదయం 11 గంటలకు మొదలైన ఆపరేషన్ సుమారు పదహారన్నా 3 గంటల వరకు అంటే నాలుగు నుంచి ఐదు గంటల పాటు సాగింది.. డాక్టర్లు చాలా కష్టపడి ఈ ఆపరేషన్ విజయవంతం చేశారు. ప్రస్తుతం పేమశ్రీ కిడ్నీ బాగానే పని చేస్తోందని, ఆమె ఆరోగ్యం నిలకడగా ఉందని వైద్యులు చెప్పారు. అయితే ఆపరేషన్ తర్వాత ఇచ్చే జాగ్రత్తల్లో భాగంగా మరో 15 రోజుల పాటు ఆమెకు వైద్యసేవలు అందిస్తామని డాక్టర్లు

తెలిపారు. ఈ ఆపరేషన్ వెనుక ఒక పెద్ద డాక్టర్ టీమ్ కృషి ఉంది. కేజీహెచ్ నెప్రాలజిస్ట్ డాక్టర్ రవిరాజు ఈ టీమ్ కు నాయకత్వం వహించారు. ఈ సందర్భంగా ఆయన మాట్లాడుతూ... పలాస వంటి చిన్న ప్రాంతంలో ఇలాంటి ఆపరేషన్ చేయడం ఇదే మొదటిసారి అని గర్వంగా చెప్పారు. శ్రీకాకుళం కిమ్స్ ఆసుపత్రికి చెందిన సీనియర్ డాక్టర్ ఉమామహేశ్వరరావు కూడా ఈ టీమ్ లో కీలక పాత్ర పోషించారు. వీరితోపాటు డాక్టర్లు పూర్ణచంద్ర, వివేకానంద, ఆరోకివర్ధన్, జోగినాయుడు, స్థానిక వైద్యులు రాకేష్, జ్యోత్స్న, ఆసుపత్రి సూపరిండెంట్ల జీ కిశోర్ ఆపరేషన్ లో పాల్గొన్నారు. ఉద్ధానం ప్రాంతంలో కిడ్నీ వ్యాధులు అనేమీ ఒక పెద్ద సమస్యగా ఉన్నాయి. గతంలో ఇలాంటి ఆపరేషన్లు కావాలంటే విశాఖ, కర్నూలు, గుంటూరు వెళ్లాల్సి వచ్చేది. పలాసలో ఈ కిడ్నీ రీసెర్చ్ సెంటర్ రావడం వల్ల స్థానిక ప్రజలకు ఎంతో ?లు జరుగుతోంది. మారుమూల ప్రాంతంలో ఉన్న ప్రభుత్వాసుపత్రిలో ఇలాంటి సదుపాయాలు ఉండటం గొప్ప విషయమని డాక్టర్ ఉమామహేశ్వరరావు కొనియాడారు. ఈ ఆసుపత్రి నిర్మాణం అభివృద్ధిపై నాయకులు స్పందించారు. మాజీ సీఎం వైఎస్ జగన్ మోహన్ అనేసుపత్రి నిర్మిస్తే నేడు కూటమి ప్రభుత్వంలో కిడ్నీ మార్పిడి చికిత్సకు చర్యలు చేపట్టినట్లు స్థానిక ఎమ్మెల్యే గాతు శిరీష తెలిపారు. కూటమి అధికారంలోకి వచ్చిన తర్వాత దాతల సహాయంతో పది కొత్త డయాలసిస్ యంత్రాలను ఏర్పాటు చేశామని వైద్య పరికరాల కోసం 9 కోట్లు రూపాయలు, పరిశోధనల కోసం 3 కోట్లు రూపాయలు కేటాయించినట్లు వెల్లడించారు.

### గత పాలకుల వల్లే ప్రాజెక్టు ఆలస్యం

**-మొదటిపేజీ తరువాయి**

చెక్కును వారికి అందజేశారు. ఉగాది పండుగను పురస్కరించుకుని ఈ మొత్తాన్ని నేరుగా నిర్వాసితుల ఖాతాల్లో జమ చేస్తున్నట్లు తెలిపారు. ఈ సందర్భంగా ప్రాజెక్టు నిర్మాణంలో కీలకమైన డయాఫ్రాం వాల్ పనులు వారం రోజుల్లో పూర్తి కానున్నాయని ఆయన ప్రకటించారు.

**21 నెలల్లో రూ.1943 కోట్ల పరిహారం**

కూటమి ప్రభుత్వం అధికారంలోకి వచ్చిన తర్వాత నిర్వాసితులకు అండగా నిలుస్తోందని, గత 21 నెలల్లో మూడు విడతల్లో పరిహారం అందించామని సీఎం వివరించారు. 2025 జనవరిలో సంక్రాంతి కానుకగా తొలి విడత రూ.800 కోట్లు, గత ఏడాది దీపావళికి రెండో విడతగా రూ.916 కోట్లు, తాజాగా ఉగాది సందర్భంగా మూడో విడతగా రూ.226.6 కోట్లు జమ చేశామని తెలిపారు. ఈ 21 నెలల కాలంలో మొత్తంగా 26,149 మంది నిర్వాసితులకు రూ.1943 కోట్లు చెల్లించినట్లు స్పష్టం చేశారు. నిర్వాసితుల సంక్షేమం కోసమే రంపచోడవరం నియోజకవర్గాన్ని పోలవరం జిల్లాగా ఏర్పాటు చేశామని గుర్తుచేశారు.

**గత పాలకుల వల్లే ప్రాజెక్టు ఆలస్యం**

గత పాలకుల నిర్లక్ష్యం, అనారోపిత నిర్ణయాల వల్లే డయాఫ్రాం వాల్ తీవ్రంగా దెబ్బతిన్నదని ముఖ్యమంత్రి ఆవేదన వ్యక్తం చేశారు. ఇప్పుడు నిపుణులతో అధ్యయనం చేయించి, సుమారు రూ.1000 కోట్లతో కొత్త డయాఫ్రాం వాల్ ను నిర్మిస్తున్నట్లు చెప్పారు. గత ప్రభుత్వ చేతగానితనం వల్లే పోలవరం ప్రాజెక్టు 6-7 ఏళ్లు ఆలస్యమైందని, కాంట్రాక్టర్లను మార్చుకుండా ఉంటే ఇప్పటికే పూర్తయ్యేదని విమర్శించారు. వరదల్లో ప్రజలు మునిగిపోతన్నా, నాటి పాలకులు పట్టించుకోలేదని, ప్రాజెక్టు ఏమైనా పర్యాలోదన్న అవసారంతో వ్యవహరించారని మండిపడ్డారు.

**నిర్మాణ పనులు, పునరావాసం వేగవంతం**

వచ్చే ఏడాది ఉగాది తర్వాత రెండు నెలల్లోనే పోలవరం ప్రాజెక్టును పూర్తి చేసి, రాష్ట్ర ప్రజల దశాబ్దాల కలను సాకారం చేస్తామని చంద్రబాబు ధీమా వ్యక్తం చేశారు. మూడోసారి గోదావరి పుష్పరాలు నిర్వహించే గౌరవం తనకు దక్కిందని, పుష్పరాల కంటే ముందే ప్రాజెక్టును జాతికి అంకితం చేస్తామని అన్నారు. ప్రాజెక్టులో భాగంగా 75 పునరావాస కాలనీలు నిర్మిస్తుండగా, ఇప్పటికే 26 పూర్తి అయ్యాయని, మిగిలినవి నిర్మాణంలో ఉన్నాయని తెలిపారు. 2027 ఏప్రిల్ నాటికి నిర్వాసితులందరికీ పక్కా ఇళ్లతో పునరావాసం కల్పిస్తామని హామీ ఇచ్చారు. ఇంటి నిర్మాణం కోసం రూ.3.5 లక్షలు, ఇంటి జాగా కోసం ఇచ్చే పరిహారాన్ని రూ.2 లక్షలకు పెంచామని తెలిపారు. నిర్వాసిత యువతకు నైపుణ్యాభివృద్ధిలో శిక్షణ ఇస్తామని కూడా సీఎం హామీ ఇచ్చారు. ప్రభుత్వం అందిస్తున్న పరిహారంతో తమ కుటుంబ ఆర్థిక పరిస్థితులు మెరుగుపడుతున్నాయని నిర్వాసితులు ముఖ్యమంత్రికి వివరించారు. కూటమి ప్రభుత్వం పచ్చాత్మక తమకు న్యాయం జరిగిందని, తమ ఖాతాల్లోకి డబ్బాలు వస్తున్నాయని చెబుతూ పలువురు మహిళలు భావోద్వేగానికి గురయ్యారు. చంద్రబాబే కలకాలం సీఎంగా ఉండాలని వారు ఆశించిందన్నారు. ఈ కార్యక్రమంలో జలపవనరుల శాఖ మంత్రి నిమ్మల రామనాయుడు, ప్రభుత్వ ప్రధాన కార్యదర్శి జి. సాయి ప్రసాద్, ఆర్ అండ్ ఆర్ అధికారులు పాల్గొన్నారు.

### దివ్యాంగులు.. విభిన్న ప్రతిభావంతులు

**-మొదటిపేజీ తరువాయి**

పథకం లబ్ధిదారులతో కలిసి మంగళగిరి నుంచి పెనుమాక వరకు సీఎం చంద్రబాబు గారు, డిప్యూటీ సీఎం పవన్ కళ్యాణ్ గారు, నారా లోకేష్ గారు ప్రయాణించారు. దారి పొరుగునా నేతలకు ప్రజలు హార్షాతికాలతో ఎదురేగి వచ్చారు. ప్రజలకు మూడు పార్టీల కార్యకర్తలకు సీఎం, డిప్యూటీ సీఎం, మంత్రి నారా లోకేష్ అభివాదం చేసుకుంటూ ముందుకు కదిలారు. మంగళగిరి బస్ స్టాండులోనూ... ఆ తర్వాత ప్రయాణంలోనూ దివ్యాంగులతో ముగ్గురు నేతలు ముచ్చటించారు. వారి సమస్యలను అడిగి తెలుసుకున్నారు. దివ్యాంగులతో ముఖ్యమంత్రి మాట్లాడుతూ.. 21 నెలల్లో కూటమి ప్రభుత్వం ప్రజల సంక్షేమం కోసం ఎన్నో కార్యక్రమాలు చేపట్టింది. ఇవాళ ప్రారంభించిన ఈ దివ్యాంగ శక్తి పథకం నాకు ఎంతో సంతృప్తిని, సంతోషాన్ని కలిగిస్తోంది. నేను, పవన్ కళ్యాణ్, లోకేష్ కలిసి ఈ పథకాన్ని ప్రారంభించి మీతో ప్రయాణించటం నాకు సంతృప్తిని ఇచ్చింది. దివ్యాంగులు అంటే విభిన్న ప్రతిభావంతులు, సమస్యను అధిగమించి విజయాలు సాధించే శక్తి ఉన్న వాళ్లు. గతంలో చేయూత కార్యక్రమం ద్వారా దివ్యాంగులకు సహాయం చేశాం. ట్రైనింగ్లతో పాటు మీ ఆత్మవిశ్వాసం నింపడానికి టూ ఏలర్లు అందించాం. దివ్యాంగులకు పింఛను కింద రూ.6 వేలు ఇస్తున్న ఏకైక ప్రభుత్వం ఇదే. రూ.500 ఉండే దివ్యాంగుల పెన్షన్ ను రూ.6 వేలకు పెంచి ఇస్తున్నాం. తీవ్ర ఆరోగ్య ఇబ్బందుల్లో ఉండే వారికి రూ.10 వేలు, మంచానికి పరిమితమైన వారికి రూ.15 వేలు ఇస్తున్నాం. రూ.33 వేలు ఏటా పింఛన్ కోసం ఖర్చు చేస్తున్నాం. ఇప్పుడు బస్సుల్లో దివ్యాంగులకు ఉచిత ప్రయాణ సౌకర్యం కల్పిస్తున్నాం. ఎలాంటి ఖర్చు లేకుండా 5 రకాల బస్సుల్లో దివ్యాంగులు ఇక ఉచితంగా ప్రయాణం చేయవచ్చు. పనులకు, అవసరాలకు ఖర్చు లేకుండా ప్రయాణం చేయవచ్చు. నెలకు రూ.2 వేల దాకా మీ అందరికీ ఆదా అయ్యే అవకాశం ఉంది. మొదటి నుంచి దివ్యాంగుల సంక్షేమానికి పనిచేస్తోంది మేమే. భవిష్యత్తులోనూ దివ్యాంగులను ఆదుకునేలా మరన్ని ఆలోచనలు చేస్తాం. దివ్యాంగ శక్తి పథకంతో ఈ ఉగాది మరింత బాగా జరుపుకోండి. అందరికీ ఉగాది శుభాకాంక్షలు. దివ్యాంగ శక్తి ద్వారా 12.75 లక్షల మందికి ఉచిత బస్సు ప్రయాణాన్ని కల్పిస్తున్నాం. ఎంత ఖర్చు చేస్తున్నామన్నది ముఖ్యం కాదు. దివ్యాంగులకు గౌరవాన్ని పెంచేందుకు ఈ పథకం అమలు చేస్తున్నాం. పథకంపై మీ అందరి స్పందన మాకు మరింత ఉత్సాహాన్ని, సంతోషాన్ని ఇస్తోంది. కూటమి అమలు చేసే ఏ పథకం, ఏ కార్యక్రమమైనా నిరుపేదల సంక్షేమం కోసమే. ఎక్కువ సమస్యలు ఎదుర్కోనే దివ్యాంగులకు అండగా నిలబడాలనే కూటమి పనిచేస్తోంది. మహిళల కోసం స్త్రీ శక్తి పథకం ద్వారా ఇప్పటి వరకూ 52 కోట్ల ప్రయాణాలు జరిగాయి. నేడు దివ్యాంగ శక్తికి లక్షల మందికి మేలు జరుగుతుందని సీఎం చంద్రబాబు నాయుడు స్పష్టం చేశారు.

### జనసేన వర్సెస్ టీడీపీ

**కాకినాడ :** పితాపురం నియోజకవర్గ శాశ్వత ఎమ్మెల్యేగా పవన్ కళ్యాణ్ ఉంటారని, ఆయన చేస్తున్న అభివృద్ధి అందుకు నిదర్శనమని కాకినాడ ఎంపీ తంగిళ్ల ఉదయ్ శ్రీనివాస్ చేసిన వ్యాఖ్యలు ఇప్పుడు రాష్ట్ర రాజకీయాల్లో హాట్ టాపిక్ అయ్యాయి. జనసేన 13వ అసెంబ్లీ పనితీరును సందర్భంగా పితాపురంలో నిర్వహించిన వేడుకల్లో ఎంపీ ఈ అభివృద్ధి వ్యాఖ్యలు చేశారు. పితాపురంలో ఇప్పటికే 60,000 మందితో జనసేన ఒక బలమైన కుటుంబంగా మారిందని, త్వరలోనే లక్ష సభ్యులైన మార్కును చేరుకుంటామని ఆయన ఆశాభావం వ్యక్తం చేశారు. పవన్ కళ్యాణ్ కేవలం రాష్ట్ర స్థాయి నేత మాత్రమే కాదు, దేశ స్థాయి నాయకుడిగా ఎదిగారని కొనియాడారు. డీసీసీపీ చైర్మన్ తుమ్మల రామస్వామి బాబు కూడా పవన్ కళ్యాణ్ సేవలను కొనియాడుతూ, ఎంపీ వ్యాఖ్యలకు మద్దతు తెలిపారు.జనసేన పార్టీ అవిర్భావ దినోత్సవాన్ని పురస్కరించుకుని పితాపురంలో పార్టీ శ్రేణులు పండుగ వాతావరణాన్ని తలపించేలా వేడుకలు నిర్వహించాయి. ఉప్పాడ బస్టాండ్ వద్ద భారీ కేక్ కట్ చేసిన అనంతరం, పితాపురం నుండి గొల్లప్రోలు వరకు జనసైనికులు భారీ బైక్ ర్యాలీ నిర్వహించారు. గొల్లప్రోలులో అట్టహాసంగా జెండా అవిమర్శణ జరిగింది. రాజకీయ వేడుకలతో పాటు సేనా నిరతిని చాటుకుంటూ, పితాపురం ప్రభుత్వ ఆనుపత్రిలోని రోగులకు పండ్లను పంచివేలే చేశారు. ఈ కార్యక్రమంలో మాజీ ఎమ్మెల్యే పెండెం దొరబాబు, పైవే మెన్ కమిటీ సభ్యులు ఓడూరి కిషోర్ సహా భారీ సంఖ్యలో కార్యకర్తలు పాల్గొన్నారు.అయితే, ఎంపీ ఉదయ్ శ్రీనివాస్ వ్యాఖ్యల వెనుక పితాపురం నియోజకవర్గంలో సాగుతున్న అంతర్గత రాజకీయ పోరు కారణమనే చర్చ సదుస్తోంది. ఇటీవల ఒక ప్రభుత్వ కార్యక్రమంలో ఫైక్సై ముఖ్యమంత్రి చంద్రబాబు ఫోటో చిన్నగా ఉండటంపై టీడీపీ ఇంకానాట్, మాజీ ఎమ్మెల్యే వర్మ తీవ్ర అసహనం వ్యక్తం చేస్తూ అధికారులపై, జనసేన నేతలపై విమర్శించారు. ముఖ్యమంత్రికి ప్రాధాన్యత లేని చోట టీడీపీ కార్యకర్తలకు స్థానం ఎక్కువదని ఆయన ప్రశ్నిస్తూ అక్కడి నుంచి వెళ్లిపోయిన వీడియో సోషల్ మీడియాలో వైరల్ అయ్యింది. కూటమి నాయకులు రాష్ట్ర స్థాయిలో కలిసి ఉన్నప్పటికీ, పితాపురంలో మాత్రం టీడీపీ, జనసేన నేతల మధ్య 'కోర్ట్ వా' నడుస్తోందని స్థానికులు చర్చించుకుంటున్నారు. వర్మ అసహనానికి కౌంటర్ గానే ఎంపీ ఉదయ్ శ్రీనివాస్ "శాశ్వత ఎమ్మెల్యే" వ్యాఖ్యలు చేశారు అన్న అనుమానాలు సర్దువపుతున్నాయి.పితాపురంలో శుక్రవారం జరిగిన 'స్వర్ణాంగ-స్వస్థాంగ' కార్యక్రమంలో ప్రోటోకాల్ వివాదం చెలరేగింది. మున్సిపల్ కళ్యాణ మండపంలో ఏర్పాటు చేసిన ఫైక్సీలో ముఖ్యమంత్రి చంద్రబాబు ఫోటో చాలా చిన్నదిగా ఉండటంపై మాజీ ఎమ్మెల్యే వర్మ తీవ్రంగా మండిపడ్డారు.

## నటనపై ప్రేమతోనే అలా అడిగేదాన్ని

సరైన సమయం వచ్చినప్పుడు.. ఎంత కష్టమైనా పడి పొంది, దక్షిణాది చిత్ర పరిశ్రమల్లో నా కెరీర్ను బ్యాలెన్స్ చేసుకోవాలనుకుంటున్నానని అంటోంది అందాల తార మృణాల్ రాకూర్. గుర్తుదిపోయే పాత్రల్ని ఎంచుకోవడంలో ముందు పరుసలో ఉండే నాయిక ఈమె. గతేడాది 'సన్ ఆఫ్ సర్దార్ 2'తో సందడి చేసిన మృణాల్.. 2025 కన్నా రెడ్డింపు ఉత్సాహంతో ఈ సంవత్సరంలో సందడికి రంగం సిద్ధం చేసుకుంటోంది. ఇటీవల ఓ ఇంటర్వ్యూలో పాల్గొన్న మృణాల్ తన సినీ కెరీర్ గురించి కొన్ని కబుర్లు పంచుకుంది 'నేను కెరీర్ ప్రారంభించినప్పుడు.. ఇలా చేయాలి.. అలా చేయాలి అని నా ప్రణాళికలో చాలా విషయాలు ఉండేవి. కానీ అప్పుడు వాటికి అనుకూలమైన పరిస్థితులు లేవు. ఉత్తరాది, దక్షిణ చిత్రాల మధ్య కెరీర్ను బ్యాలెన్స్ చేస్తూనే ముందుకు వెళ్లాలనుకుంటున్నా. తమిళ పరిశ్రమలోకి కూడా అడుగుపెట్టాలనే ఆలోచన ఉంది. చాలా కథలు వింటున్నాను. మంచి స్క్రిప్ట్ కోసం ఎదురుచూస్తున్నా. అయినా నాకు భాషతో అవసరం లేదు. భాషోద్యోగాలే ముఖ్యం. ఉత్తమ కథలు దొరికినప్పుడు వివిధ భాషల్లో పని చేయాలని కోరుకుంటున్నా'. 'చిత్రపరిశ్రమలోకి బయటి వ్యక్తిగా అడుగుపెట్టడం, అవకాశాలు అందుకోవడం సవాలుతో కూడుకున్న పని. బాలీవుడ్లో నా తొలిపాత్ర చాలా కష్టంగా గడిచాయి. కాలక్రమేణా.. ఆ అద్దంకులను దాటుకొని నటిగా ఎదగడానికి అవకాశాలను ముందుగానే వెతకడం నేర్చుకున్నా. నేను నటించిన 'డో డీవానే సెహర్ మే' నా దగ్గరికి అలా వచ్చిన సినీమానే. ఈ చిత్ర దర్శకుడు రవి ఉద్యవార్ని నేరుగా సంప్రదించాను. 'మామ్' చూసిన తర్వాత 'నేను మీతో పనిచేయాలనుకుంటున్నానని చెప్పా. ఇలా చొరవ తీసుకొని అదగడం కొత్త కాదు. నిజానికి నేను పని కోసం సంప్రదించిన మొదటి దర్శకుడు అదిత్య ధర్. అవకాశాలు నాకంత తేలికగా రాలేదు. వాణిని స్పష్టించుకోవాలి. వెంటించాలి. దర్శకులు నా ముఖం చూసేలా చేసుకోవాలి. అయినా ఇలాంటి పనులు చేయడానికి నేను సిగ్గుపడను.



## 'యాత్' తెలుగు ట్రైలర్ రిలీజ్

తమిళ నటుడు కరుణాస్ వారసుడు కెన్ కరుణాస్? హీరోగా పరిచయమవుతున్న చిత్రం యాత్. ఈ మూవీకి కెన్ కరుణాస్ స్వీయ దర్శకత్వం వహించడం విశేషం. జీవీ ప్రకాష్ కుమార్ పైసా పారితోషికం తీసుకోకుండా ప్రేమ సంగీతం అందించారు. ఇటీవలే తమిళ ట్రైలర్ రిలీజ్ చేయగా మంచి స్పందన లభించింది. తాజాగా యాత్ తెలుగు ట్రైలర్ పదిలం. 'మీకు పుట్టినవాడు సాధారణమైన అబ్బాయి కాదు మేడమ్.. ఆ దేవుడే మీకు బిడ్డగా పుట్టాడు. వాణిని బ్యాడ్ బాయ్తో చేరనివ్వకండి' అన్న సంభాషణతో వీడియో మొదలవుతుంది. తీరా హీరో.. తనను ముగ్గురమ్మాయిలు ప్రేమిస్తున్నారని తెగ సంచలనపడిపోతాడు. ఫైరింగ్, లవ్, కామెడీకి ఏమాత్రం కొరవ లేనట్లుగా చూపించారు. ఎంటర్టైన్మెంట్ గ్యారెంటీ అనేలా ట్రైలర్ కట్ చేశారు. ఈ సినీమా మార్చి 26న విడుదల కానుంది.

## శర్వాకు జోడీగా టాలీవుడ్ బుట్టబొమ్మ!

చార్మింగ్ స్టార్ శర్వా నంద్ ప్రస్తుతం 'భోగి'తో బిజీగా ఉన్నాడు. ఈ భారీ పాన్ ఇండియా పీరియడ్ యాక్షన్ డ్రామాకు సంపత్ నంది దర్శకత్వం వహిస్తున్నాడు. శర్వా కెరీర్లోనే అత్యంత ప్రతిష్టాత్మకమైన వెంచర్లలో ఒకటిగా రూపొందుతోన్న ఈ మూవీ నుంచి ఇప్పటికే విడుదలైన పలు అఫ్టర్ బిట్స్ సూపర్ బజ్జీ క్రియేట్ చేశాయి. ఇక ఈ సినీమా షూటింగ్ శరవేగంగా జరుగుతుండగా.. శర్వా మరో చిత్రానికి సిద్ధం అయ్యాడు. ఈ మేరకు దర్శకుడు శ్రీను వైట్తో చేతులు కలిపాడు. శర్వానంద్, శ్రీను వైట్ కాంబోలో వస్తున్న ఈ క్లీన్ ఎంటర్టైనర్, సైన్స్ ఫిక్షన్ మూవీలో ఇండస్ట్రీలో హ్యాపెనింగ్ కమెడియన్ వెన్నెల కిషోర్, సత్య, బుల్లి రాజు కీలక పాత్రల్లో నటిస్తున్నట్లు తెలుస్తుంది. ప్రజెంట్ స్క్రిప్ట్ పర్ఫెక్ట్ జరుగుతుండగా.. జూన్ లేదా జూలై నుంచి షూటింగ్ ఉండచ్చని ఫిలిమ్ వర్గాల నుంచి టాక్. 2027 సంక్రాంతి టార్గెట్గా రూపొందబోతున్న ఈ చిత్రం నుంచి తాజాగా మరో ఇంట్రెస్టింగ్ న్యూస్ వచ్చింది. ఇందులో ఫీమేల్ లీడ్ కోసం టాలీవుడ్ బుట్టబొమ్మ పూజా హెగ్డేను సంప్రదించగా.. గ్రీన్ సిగ్నల్ ఇచ్చిందని తెలిస్తుంది. అనుకున్నవి అనుకున్నట్లు జరిగితే త్వరలోనే దీనిపై అఫ్షియర్ అనౌన్స్మెంట్ వచ్చే అవకాశాలు ఉన్నాయి.



## 'ధురంధర్ 2' తెలుగు ప్రీమియర్లు క్యాన్సిల్?.. అసలు కారణం ఇదే!

బాలీవుడ్ నటుడు రజవీర్ సింగ్ ప్రధాన పాత్రలో అదిత్య ధర్ దర్శకత్వంలో రాబోతున్న భారీ యాక్షన్ ఎంటర్టైనర్ 'ధురంధర్: ది రివెంజ్' తెలుగు ప్రీమియర్ కోసం ఎదురుచూస్తున్న అభిమానులకు నిరాశ ఎదురైంది. కంటెంట్ డెలివరీలో తలెత్తిన సాంకేతిక సమస్యల కారణంగా నేడు (మార్చి 18) ప్లాన్ చేసిన అన్ని తెలుగు వెర్షన్ పెయిడ్ ప్రీమియర్ షోలను అధికారికంగా రద్దు చేశారు. ఇప్పటికే బుక్మైపో, పేటీఎం వంటి ఆన్లైన్ ప్లాట్ఫారమ్ల నుండి ఈ షోల బుకింగ్ను తొలగించడమే కాకుండా, టిక్కెట్ల కొనుగోలు చేసిన ప్రేక్షకులకు పూర్తి మొత్తాన్ని వెనక్కి ఇచ్చే రీఫండ్ ప్రక్రియను కూడా నిర్వాహకులు ప్రారంభించారు. ఈ సాంకేతిక ఇబ్బందుల ప్రభావం కేవలం తెలుగు మరియు ఇతర ప్రాంతీయ భాషా ప్రీమియర్లపైనే పడగా, హిందీ వెర్షన్ కంటెంట్ అందుబాటులో ఉండటంతో నగరంలోని కొన్ని ప్రధాన మల్టీప్లెక్స్లో హిందీ షోలు యథావిధిగా కొనసాగే అవకాశం ఉంది. సుమారు 3 గంటల 49 నిమిషాల సుదీర్ఘ నిడివితో, 'ఊ' సర్టిఫికేట్ పొందిన ఈ భారీ చిత్రం రేపు ఉదయం నుంచి ప్రపంచవ్యాప్తంగా అన్ని భాషల్లో ప్లాన్ చేసిన విధంగానే గ్రాండ్గా విడుదల కానుంది. ప్రీమియర్ షోల రద్దయ్యే నిరాశ చెందిన ప్రేక్షకులు తమ రీఫండ్ స్టేటస్ గురించి సంబంధిత యాప్స్ లేదా థియేటర్ యాజమాన్యాన్ని సంప్రదించాలని చిత్రబృందం సూచించింది.



## ఆగిపోయింది అనుకున్న సినీమా మళ్ళీ స్టార్ట్

గత కొంతకాలంగా పరుస పరాజయాలు చవిచూస్తున్న మ్యాచో స్టార్ గోపీచంద్ ప్రజెంట్ ఒక సావిత్రి హిట్ కోసం గట్టిగా ప్రయత్నిస్తున్నాడు. ఈ క్రమంలోనే ప్రస్తుతం సంకల్ప రెడ్డి దర్శకత్వంలో తెరకెక్కుతోన్న సినీమా షూటింగ్ ముగింపు దశకు చేరుకోగా.. ఇప్పుడు తన తదుపరి చిత్రంపై ఫోకస్ పెట్టాడు. డెబ్యూ డైరెక్టర్ కుమార్ సాయి దర్శకత్వంలో గోపీచంద్ 2025లో ఒక ప్రాజెక్ట్ అనౌన్స్ చేసిన సంగతి తెలిసిందే. బివిఎస్ఎస్ ప్రసాద్ నిర్మిస్తున్న ఈ చిత్రం గ్రాండ్గా లాంచ్ అయినప్పటికీ.. కొన్ని అనివార్య కారణాల చేత ఆగిపోయింది. ఇక ఈ సినీమా పూర్తిగా ఆగిపోయిందని భావించారు. కానీ తాజాగా ఈ మూవీకి సంబంధించిన అఫ్షియర్లు బయటకు వచ్చింది. ఈ సినీమా అనౌన్స్ చేసిన నిర్మాణ సంస్థ నుండి రాబోతున్న నాగచైతన్య చిత్రం 'పుష్కర' షూటింగ్ పూర్తి కావడంతో.. మేకర్స్ ఇప్పుడు గోపీ చంద్ సినీమాపై ఫోకస్ పెట్టారట. దీంతో ఆగిపోయిన ఈ ప్రాజెక్టు ఇప్పుడు మళ్ళీ పట్టాలెక్కుదానికి సిద్ధమైందని తెలుస్తుండగా.. తాజా షెడ్యూల్ విడేశాల్లో ప్లాన్ చేశారు మేకర్స్. ఈ సంవత్సరం వివరి పరకు షూటింగ్ పనులు పూర్తి చేసుకుని 2027లో ప్రేక్షకుల ముందుకు తీసుకొచ్చేలా ప్లాన్ చేస్తున్నారు. ప్రజెంట్ ఇందుకు సంబంధించిన న్యూస్ వైరల్ అవుతుండగా.. ఆగిపోయింది అనుకున్న ప్రాజెక్టు మళ్ళీ స్టార్ట్ కావడంతో గోపీ చంద్ అభిమానులు ఖుషి అవుతున్నారు.